

## ابو تمام کا قصیدہ

3.1

### مقصد

ابو تمام کے مدحیہ قصیدہ کے ابتدائی بیس اشعار کو آپ کے نصاب میں شامل کیا گیا ہے تاکہ آپ کو اس عظیم شاعر کی خصوصیات اور عصر عباسی کی شاعری سے معرفت حاصل ہو اور آپ اس دور کے موضوعات و مقاصد جان سکیں، اور اس قصیدہ کے ذریعہ آپ کو مدح کے باب میں ابو تمام کی امتیازی خصوصیات معلوم ہوں اور دیگر شعراء پر اس کے تفوق و سبقت کا علم ہو۔

اس قصیدہ میں جہاں الفاظ و مفردات آپ کے ذخیرہ علم میں جمع ہوں گے وہیں جدید تعبیرات اور بلاغت کے مختلف اسلوب بھی آپ جان سکیں گے؛ کیونکہ ابو تمام کے اشعار میں محسنات لفظیہ کی اقسام جناس، طباق وغیرہ بھی ہیں اور تشبیہات، مجازات اور استعارات بھی کثرت سے پائے جاتے ہیں اسی لئے اس کی شاعری سے یہ مدحیہ قصیدہ آپ کے نصاب میں شامل کیا گیا ہے۔

3-2

### تمہید

ابو تمام کا نام حبیب بن اوس بن حارث طائی ہے جو عصر عباسی کا معروف شاعر ہے اس کے اشعار و قصائد میں عصر عباسی کے مروجہ طریقے و موضوعات پائے جاتے ہیں۔

عصر عباسی کی شاعری میں دقت خیال، جدید معانی و موضوعات ہیں، بعض اشعار میں مدح میں مبالغہ آرائی بھی پائی جاتی ہے اور اس کی شاعری میں بچوں کی صفات، شراب کا وصف، لہو و لعب کا تذکرہ اور پھول و باغات کی تشبیہات پائی جاتی ہیں۔

جاہلی دور میں شعراء قصائد و اشعار نظم کرتے تو اس میں مختلف اصناف سخن کے ساتھ اپنے قبیلہ کے کارنامے اور خود اپنی شجاعت و فخریہ امور کو بیان کرتے اور کسب و معاش کی غرض سے شعر لکھنے والے بہت کم تھے جبکہ عصر اموی میں شعراء صرف اس غرض و مقصد سے خلفاء و وزراء کے سامنے اپنے اشعار پیش کرتے کہ وہ اپنے قصائد کے ذریعہ خلفاء کے اعداء پر غلبہ حاصل کریں اور ان کی مدد کریں، لیکن جب عصر عباسی کا قیام عمل میں آیا تو سلاطین کے شعراء کو قریب کرنے کا مقصد صرف یہی تھا کہ وہ ادبی اشعار سے متمتع ہوں اور اپنی مدح و ستائش سنیں اور شعراء کو داد و دہش سے نوازیں، اسی لئے اکثر شعراء بغداد کا رُخ کرتے جو سلطنت عباسیہ کا دار الخلافہ تھا اور بغداد میں قیام کرتے اور بادشاہوں کے دربار میں آتے، اپنے قصائد پیش کرتے اور انعامات حاصل کر کے اپنے شہروں کو لوٹتے۔

عصر عباسی کی شاعری دیگر عصور سے اس طرح بھی مختلف ہے کہ اس دور میں مدحیہ اشعار بہت لکھے گئے اور شعراء اس جانب کثرت سے مائل تھے، عباسی دور کے شعراء میں جنہوں نے مدحیہ قصائد میں شہرت حاصل کی ان میں ابو تمام، حکمرانی اور منبئی کے نام قابل ذکر ہیں۔

ابو تمام کسب مال اور حصول انعام کی خاطر مامون، معتصم، واثق، حسن بن سہل اور احمد بن ابوداؤد وغیرہ کی مدح و ستائش کیا کرتا اور اس کی مدح کے اسلوب میں بہترین تعبیرات، عمدہ تصویر، صنعت بدیع کی طرف میلان پایا جاتا ہے، غرض ابو تمام نے مدحیہ اسلوب کی ترقی پر زور دیا اور اس صنف شاعری کو اوج کمال تک پہنچایا، ابو تمام نے اپنے دور میں رائج تمام علوم و معارف کو حاصل کیا جس کی بناء پر اس کے پاس تجربات اور حکمتوں کا ذخیرہ جمع ہو گیا، اس نے اپنے اشعار میں بھی عمدہ معانی اور حکمتوں کو ذکر کیا، ابو تمام کا ایک دیوان ہے جو سات ابواب و موضوعات پر مشتمل ہے اور وہ درج ذیل ہیں: (۱) مدح (۲)

ہجاء (۳) معاتبات (۴) اوصاف (۵) فخر (۶) غزل (۷) رثاء۔

ابوتمام نے اپنے دور میں شاعری کی مختلف اصناف میں قصائد ترتیب دیئے جس کی بناء پر اسے بلند پایہ شاعر متصور کیا جانے لگا اور اس کی شہرت اس قدر ہوئی کہ اس دور کے تمام شعراء پر اس کو فضیلت حاصل ہوئی بلکہ بعض ناقدین نے اسے جاہلی دور کے بعض شعراء پر فوقیت و فضیلت دی، ابوتمام ان شعراء کی جماعت کا سرخیل سمجھا جاتا ہے جنہوں نے عصر عباسی میں تجدید کو اختیار کیا اور تقلیدی موضوعات و طریقہ کار کو ترک کیا اور شعر کے جدید معیارات کے فروغ کے ساتھ قدیم تہذیب کو ملحوظ رکھا، اس طرح ابوتمام نے اپنے قصائد و اشعار میں اکثر موضوعات کا احاطہ کیا لیکن ہجاء کے باب میں اس کے اشعار کم ہیں۔

ابوتمام کا یہ قصیدہ بحر وافر میں ہے، یہ قصیدہ پننیتس (۳۵) اشعار پر مشتمل ہے لیکن نصاب میں ابتدائی بیس (۲۰) اشعار ہیں۔

یہ قصیدہ محمد بن ہشیم بن شبانہ کی مدحت و منقبت، تعریف و توصیف میں اور ابو صالح بن یزید کی مذمت و ہجو میں نظم کیا گیا۔

اس قصیدہ میں شاعر ابوتمام نے اپنے ممدوح کے ان سارے کمالات اور محاسن اور خوبیوں کو بہت ہی حسین پیرائے اور پُر اثر اسلوب میں بیان کیا

جس سے وہ متصف تھا۔

3-3

### عربی اشعار مع اعراب

سَلَامُ اللّٰهِ عِلَّةَ رَمَلٍ حَبَّتِ	عَلَى ابْنِ الْهَيْثِمِ الْمَلِكِ اللَّبَابِ
ذَكَرْتُكَ ذِكْرَةً جَذَبَتْ ضُلُوعِي	إِلَيْكَ كَأَنَّهَا ذِكْرِي تَصَابِي
فَلَا يَغِيبُ مَحَلَّكَ كُلَّ يَوْمٍ	مِنَ الْأَنْوَاءِ الْطَافِ السَّحَابِ
سَقَتْ جُودًا نَوَالًا مِنْكَ جُودًا	وَرَبْعًا غَيْرَ مُجْتَنَبِ الْجَنَابِ
فَتَمَّ الْجُودُ مَشْدُودُ الْأَوَاحِي	وَتَمَّ الْمَجْدُ مَضْرُوبُ الْقَبَابِ
وَأَخْلَاقِي كَأَنَّ الْمِسْكَ فِيهَا	بِصْفِ الرَّاحِ وَالنُّطْفِ الْعِدَابِ
وَكَمْ أَحْيَيْتَ مِنْ ظَنِّ رَفَاتٍ	بِهَا وَعَمَّرْتَ مِنْ أَمَلِ خَرَابِ
يَمِينُ مُحَمَّدٍ بِحَرِّ خَضَمِّ	طُمُوحِ الْمَوْجِ، مَجْنُونِ الْعُبَابِ
تَفِيضِ سَمَاحَةٍ وَالْمُزْنِ مُكْدِ	وَتَقْطَعِ وَالْحَسَامِ الْعَضْبِ نَابِ
فِدَاكَ أَبَا الْحُسَيْنِ مِنَ الرَّزَايَا	وَمِنْ دَاجِي حَوَادِثِهَا الْغَضَابِ
حَسُودٍ قَصَّرْتَ كَفَّاهُ عَنْهُ	وَكَفُّكَ لِلنَّوَالِ وَاللِّضْرَابِ
وَيَحْسَبُ مَا يُفِيدُ بِلَا عَطَاءِ	وَتُعْطَى مَا تُفِيدُ بِلَا حِسَابِ
وَيَعْدُو يَسْتَيْبُ بِلَا نَوَالِ	وَيَلْكَ كُلُّهَا لِاللَّثْوَابِ
ذَكَرْتُ صَنِيعَةً لَكَ الْبَسْتِنِي	أَثَيْتَ الْمَالِ وَالنَّعْمِ الرَّغَابِ
تَجَدَّدُ كُلَّمَا لُبِسَتْ وَتَبْقَى	إِذَا ابْتَدِلَتْ وَتُخْلِقُ فِي الْحِجَابِ

إِذَا مَا أُبْرِزَتْ زَادَتْ ضِيَاءً      وَتَشْحُبُ وَجَنَّتَاهَا فِي النَّقَابِ  
وَلَيْسَتْ بِالْعَوَانِ الْعُنْسِ عِنْدِي      وَلَا هِيَ مِنْكَ بِالْبُكْرِ الْكِعَابِ  
فَلَا يُّعَدُّ زَمَانٌ مِنْكَ عِشْنَا      بِنَضْرَتِهِ وَرَوْنَقِهِ الْعُجَابِ  
كَأَنَّ الْعَنْبَرَ الْهِنْدِيَّ فِيهِ      وَقَارَ الْمِسْكِ مَفْضُوضُ الرُّضَابِ  
لِيَالِيهِ لِيَالِي الْوَصْلِ تَمَّتْ      بِأَيَّامٍ كَأَيَّامِ الشَّبَابِ

3-4

### اشعار کا ترجمہ

(1)

سَلَامُ اللَّهِ عِدَّةَ زَمَلٍ حَبِيتِ      عَلَيَّ ابْنِ الْهَيْثَمِ الْمَلِكِ اللَّبَابِ

ترجمہ: دور رس وزیرک (خود مختار) بادشاہ ابن ہيثم پر مقام حبت کی ریت کے ذرات کی تعداد میں اللہ تعالیٰ کی جانب سے سلامتی ہو۔

(2)

ذَكَرْتُكَ ذِكْرَةً جَذَبَتْ ضُلُوعِي      إِلَيْكَ كَأَنَّهَا ذِكْرِي تَصَابِي

ترجمہ: میں نے تجھ کو اسقدر یاد کیا کہ وہ یاد میرے دل کو تیری طرف کھینچ لائی گویا کہ وہ دو شیزہ لڑکی کے ساتھ عشق و محبت کی کہانی ہے۔

(3)

فَلَا يُغِيبُ مَحَلَّكَ كُلَّ يَوْمٍ      مِنَ الْأَنْوَاءِ الطَّافِ السَّحَابِ

ترجمہ: کارتوں سے بادل کی مہربانیاں کسی دن تیرے در سے غائب نہ ہوں۔

(4)

سَقَتْ جُودًا نَوًّا لَمِنْكَ جُودًا      وَرَبْعًا غَيْرَ مُجْتَنَّبِ الْجَنَابِ

ترجمہ: بادل کی مہربانیوں نے سخاوت کو سیراب کر کے برسنے والی عطاء بنایا اور گھر کو اس کے اطراف موجود آنگن کے ساتھ سیراب کیا۔

(5)

فَتَمَّ الْجُودُ مَشْدُودُ الْأَوْاحِي      وَتَمَّ الْمَجْدُ مَضْرُوبُ الْقَبَابِ

ترجمہ: پس یہاں سخاوت و فیاضی رسیوں سے باندھ دی گئی ہے اور یہاں شرافت و بزرگی خیمہ زن ہے۔

(6)

وَأَخْلَاقٌ كَأَنَّ الْمِسْكَ فِيهَا      بِصَفْوِ الرَّاحِ وَالنُّطْفِ الْعَذَابِ

ترجمہ: یہاں اخلاق ایسے ہیں گویا مشک صاف و شفاف شراب اور شیریں پانی کے ساتھ اس میں ملا دیا گیا ہے۔

(7)

وَكَمْ أَحْيَيْتَ مِنْ ظَنِّ رَفَاتٍ      بِهَا وَعَمَّرْتَ مِنْ أَمَلِ خَرَابِ

ترجمہ: تو نے کتنے ہی مردہ خیالات کو اپنے اخلاق و فیاضی کے ذریعہ زندہ کیا اور کتنی ہی ویران امیدوں کو اپنے کرم و احسان سے آباد کیا۔  
(8)

يَمِينٌ مُحَمَّدٍ بِحَرْ خِصْمٍ طَمُوحُ الْمَوْجِ، مَجْنُونُ الْعُبَابِ  
ترجمہ: محمد بن بشم کا ہاتھ ایک بڑا سمندر ہے جسکی موجیں انتہائی بلند اور اونچی ہیں اور اس کا پانی حد سے زیادہ مقدار میں ہے۔  
(9)

تَفِيضُ سَمَاحَةٍ وَالْمُزْنُ مُكْدٍ وَتَقَطُّعُ وَالْحُسَامُ الْعَضْبُ نَابِ  
ترجمہ: محمد بن بشم کا ہاتھ داد و دہش کے اعتبار سے بہتا ہے خوب فیاضی کرتا ہے جبکہ بھرا ہوا بادل کم مقدار میں آبِ رسانی کرتا ہے اور (اس کا ہاتھ) کاٹتا ہے جبکہ تیز دھاری دار تلوار کند ہوتی ہے۔  
(10)

فِدَاكَ أَبَا الْحُسَيْنِ مِنَ الرَّزَايَا وَمِنْ دَاجِي حَوَادِثِهَا الْعِضَابِ  
ترجمہ: ہولناک مصائب و ہلاکت خیز حادثات کے موقع پر اے ابوالحسن! تجھ پر میری جان قربان ہے۔  
(11)

حَسُوْدٌ قَصْرَتْ كَفَاهُ عَنْهُ وَكَفُّكَ لِلنَّوَالِ وَاللِّضْرَابِ  
ترجمہ: وہ خوب حسد کرنے والا اور بخیل ہے اس کے ہاتھ خود اس پر خرچ کرنے سے تنگ ہیں جبکہ تیرا ہاتھ بخشش کے لئے اور مسلسل حملے کے لئے ہے۔  
(12)

وَيَحْسَبُ مَا يُفِيدُ بِلا عَطَاءٍ وَتُعْطَى مَا تُفِيدُ بِلا حِسَابِ  
ترجمہ: وہ جو کماتا ہے کسی عطا کے بغیر حساب کرتا ہے اور تو جو کماتا ہے کسی حساب کے بغیر عطا کرتا ہے۔  
(13)

وَيَعْدُو يَسْتَيْبُ بِلا نَوَالٍ وَنَيْلِكَ كُفْلُهُ لا لِلثَّوَابِ  
ترجمہ: وہ کسی عطا کے بغیر بدلہ کی امید میں صبح کرتا ہے اور تو ہمیشہ بدلہ کی امید کے بغیر لوگوں کو خوب مالا مال کرتا ہے۔  
(14)

ذَكَرْتُ صَنِيعَةً لَكَ الْبَسْتِيْنِيْ اَثِيْتُ الْمَالِ وَالنَّعْمِ الرَّغَابِ  
ترجمہ: میں نے تیرے اس احسان کو یاد کیا جس نے مجھے وافر مال اور وسیع انعامات میں ڈھانک دیا۔  
(15)

تَجَدَّدُ كُلَّمَا لُبِسَتْ وَتَبَقِيْ اِذَا ابْتَدَلْتُ وَتُحْلِقُ فِي الْحِجَابِ  
ترجمہ: جب بھی اس احسان کو یاد کیا جاتا ہے تو وہ تروتازہ رہتا ہے اور جب اس کو نظر انداز کیا جائے تو (نسیان کے) پردہ میں بوسیدہ ہو جاتا ہے۔  
(16)

اِذَا مَا اُبْرَزَتْ زَادَتْ ضِيَاءً وَتَشْحُبُ وَجَنَّتَا فِي النَّقَابِ

(17)

وَلَيْسَتْ بِالْعَوَانِ الْعُنْسِ عِنْدِي      وَلَا هِيَ مِنْكَ بِالْبُكْرِ الْكِعَابِ

ترجمہ: تیرا احسان میرے حق میں ادھیڑ عمر والی غیر شادی شدہ عورت کی طرح نہیں (کہ مجھے اس کا انتظار رہا ہو) اور نہ وہ تیرے پاس جوانی سے بھرپور ابھرے ہوئے سینے والی دوشیزہ کی طرح نیا ہے۔ (کیونکہ تو احسان پر احسان کرتا ہے)

(18)

فَلَا يَبْعُدُ زَمَانٌ مِنْكَ عِشْنَا      بِنَضْرَتِهِ وَرَوْنَقِهِ الْعُجَابِ

ترجمہ: تو وہ زمانہ تجھ سے کبھی دور نہ ہو جس کی تازگی اور عجیب رونق میں ہم نے زندگی گزاری۔

(19)

كَأَنَّ الْعُنْبَرَ الْهِنْدِيَّ فِيهِ      وَفَارَ الْمِسْكِ مَفْضُوضُ الرُّضَابِ

ترجمہ: (اسکی مہک سے یوں لگتا ہے) گویا کہ اس میں ہندوستانی عنبر مہکا ہوا اور مشک کا نافہ کھلا ہوا ہے۔

(20)

لِيَالِيهِ لِيَالِي الْوَصْلِ تَمَّتْ      بَيَّامٍ كَأَيَّامِ الشَّبَابِ

ترجمہ: اسکی راتیں وصال محبوب کی راتیں ہیں جو شباب کے زمانے کی طرح تمام وکمال کو پہنچ چکی ہیں۔

3-5

## اشعار کی تشریح

(1)

سَلَامٌ لِلَّهِ عِدَّةَ رَمَلٍ خَبِثَ      عَلَيَّ ابْنِ الْهَيْثَمِ الْمَلِكِ اللَّبَابِ

پہلے شعر میں شاعر اپنے محسن و ممدوح بادشاہ کے حق میں اللہ تعالیٰ سے دعا و التجا کر رہا ہے اور اس پر اللہ کی بے شمار رحمتوں اور لاتعداد الطاف و مہربانیوں کے نازل ہونے کی خواہش و تمنا کر رہا ہے، اس شعر میں ”ایجازِ حذف“ ہے کہ ابن الہیثم سے پہلے ”محمد“ کو حذف کیا گیا۔

(2)

ذَكَرْتُكَ ذِكْرَةَ جَذَبَتْ ضُلُوعِي      إِلَيْكَ كَأَنَّهَا ذِكْرِي تَصَابِي

شاعر اپنے محبوب بادشاہ کی یاد کا تذکرہ کر رہا ہے اور اپنے دل کے اس پرند اور فریفتہ ہونے کو بیان کر رہا ہے، وہ اپنی محبت کی تصویر کو اس انداز سے پیش کر رہا ہے جیسے وہ کسی دوشیزہ کے عشق میں ڈوبا ہوا ہے، شعر میں ”ضلوع“ (پسیلوں) سے مراد قلب ہے یہ ”مجازِ مرسل“ ہے کہ محل کہہ کر حال مراد لیا گیا اس میں علاقہ محلیت ہے ”کانہا ذکری تصابی“ تشبیہ مرسل، مجمل ہے کیونکہ یہاں حرف تشبیہ مذکور اور وجہ شبہ محذوف ہے جو محبت یا میلان قلب ہے۔

(3)

فَلَا يُغِيبُ مَحَلَّكَ كُلَّ يَوْمٍ      مِنَ الْأَنْوَاءِ الطَّافِ السَّحَابِ

شاعر اپنے ممدوح کی سخاوت و فیض رسانی کو بادل کی لطافتوں اور مہربانیوں سے تشبیہ دے رہا ہے اور تمنا کر رہا ہے کہ تیرے در سے خالی ہاتھ کوئی محروم نہ رہے۔ لوگوں کی آمد و رفت کا سلسلہ جاری رہے اور ہر شخص اپنے دامن مراد کو بھر کر واپس جائے۔

(4)

سَقَّتْ جُودًا نَوَالًا مِنْكَ جُودًا      وَرَبَعًا غَيْرَ مُجْتَنَّبِ الْجَنَابِ

بادل کی مہربانیوں نے سخاوت کو برسنے والی عطا بنایا جس کے ذریعہ ہر شخص فیضیاب ہوا اس سخاوت کے بادل نے نہ صرف گھر کو سیراب کیا بلکہ گھر کے اطراف آنگن بھی اس کی بخشش و عطا سے بہرہ مند ہوا، شعر میں موجود کلمہ ”جود“ (سخاوت) اور ”جود“ (بارش) میں جناس غیر تام ہے۔

(5)

فَتَمَّ الْجُودُ مَشْدُودٌ الْأَوْاحِي      وَتَمَّ الْمَجْدُ مَضْرُوبٌ الْقَبَابِ

شاعر اپنے ممدوح کی سخاوت اور شرافت بیان کر رہا ہے اور کہہ رہا ہے کہ اس کی سخاوت و شرافت راستہ سے گزرنے والوں کا انتظار کر رہی ہے جو کوئی اپنا رخ اس کی جانب پھیر لے اور دست سوال دراز کرے وہ اپنی مراد کو پائے بغیر وہاں سے نہیں لوٹے گا۔

شعر میں دونوں جگہ ”استعارہ مکنیہ اصلیه“ ہے ”جود“ کو جانور سے تشبیہ دی گئی مشبہ بہ کو حذف کر کے مشبہ کو ذکر کیا گیا اور مشبہ بہ کا لازم ”مشدود الاواحی“ ہے، وجہ تشبیہ قیام و بقاء ہے۔ اور ”مجد“ کو انسان سے تشبیہ دی گئی، مشبہ بہ کو حذف کر کے مشبہ کو ذکر کیا گیا، مشبہ بہ کا لازم ”مضروب القباب“ ہے، دونوں جگہ قرینہ حالیہ ہے۔

(6)

وَأَخْلَاقِي كَأَنَّ الْمِسْكَ فِيهَا      بَصْفُ الرَّاحِ وَالنُّطْفِ الْعِدَابِ

شاعر ممدوح کی سخاوت و شرافت کے علاوہ اس کے اخلاق فاضلہ اور مکارم عالیہ کی بھی گواہی دے رہا ہے اور اس کے اخلاق کو مشک کی خوشبو سے تشبیہ دے رہا ہے جو صاف و شفاف پانی اور پاکیزہ شراب سے ملائی گئی ہے۔ شعر میں ”تشبیہ مرسل مجمل“ ہے کیونکہ یہاں حرف تشبیہ مذکور ہے لیکن وجہ مشبہ محذوف ہے۔

(7)

وَكَمْ أَحْيَيْتَ مِنْ ظَنٍّ رَفَاتٍ      بِهَا وَعَمَّرْتَ مِنْ أَمَلٍ خَرَابِ

شاعر ممدوح کے پاکیزہ اخلاق اور عمدہ صفات کو اجاگر کر رہا ہے اور منفی خیالات و رجحانات کے حامل لوگوں کو اپنے اخلاق حسنہ کے ذریعہ روشن افکار و نیک خیالات کا پیکر بنادینے کا اظہار کر رہا ہے اور یہ بیان کر رہا ہے کہ ممدوح منفی ذہن والے افراد کو اپنے احسان و کرم کے ذریعہ اپنا ہم مزاج اور ہم خیال بنادیتا ہے۔

شعر میں اطناب ہے کہ ”من“ بیانیہ کو دو جگہ ذکر کیا گیا ”ظن“ اور ”امل“ میں ”استعارہ مکنیہ اصلیه“ ہے، ”ظن“ کو میت سے اور ”امل“ کو

”احییت“ اور ”عمرت“ ترشح ہے۔

(8)

يَمِينٌ مُحَمَّدٍ بَحْرٌ حِصْمٌ      طَمُوْحُ الْمَوْجِ، مَجْنُونُ الْعَبَابِ

شاعر ممدوح کی سخاوت و عطا بیان کر رہا ہے اور اس کے ہاتھ کو ایک بڑا تموج خیز لہریں مارتا ہوا سمندر قرار دیتا ہے یہ ”تشبیہ بلیغ“ ہے یہاں وسعت سخاوت میں ممدوح کے ہاتھ کو سمندر سے تشبیہ دی گئی۔ ادات تشبیہ اور وجہ شبہ کو حذف کیا گیا ”بحر“ کا مبتدا محذوف ہے اس لئے یہاں ”ایجاز حذف“ پایا جاتا ہے۔

(9)

تَفِيضٌ سَمَاحَةً وَالْمُزْنَ مُكِدٌ      وَتَقْطَعُ وَالْحُسَامُ الْعَضْبُ نَابِ

شاعر پہلے مصرعہ میں ممدوح کی سخاوت اور دوسرے میں اس کی شجاعت کو آشکار کر رہا ہے۔ شاعر کہتا ہے کہ ممدوح کا ہاتھ ایک ساتھ دو الگ الگ اوصاف سے متصف ہے۔ اس کا ہاتھ فیاضی کر رہا ہے ایسے وقت جبکہ بھرا ہوا بادل بھی فیاضی سے رک جائے نہ برسے اور یہی ہاتھ جنگ کے موقع پر کاٹتا ہے جبکہ تیز دھاری تلوار کاٹنے کے قابل نہیں رہتی۔

یعنی تیز تلوار کند ہو جاتی ہے لیکن ممدوح کبھی معرکہ سر کرنے سے پیچھے نہیں ہٹتا، پوری جان کی بازی لگا دیتا ہے لیکن کبھی پست ہمتی کا شکار نہیں ہوتا دشمنوں پر ٹوٹ ٹوٹ کر حملہ کرتا ہے، میدان جنگ سے راہ فرار اختیار نہیں کرتا۔

شعر میں ”مزن“ (بادل) اور حسام (تلوار) کو نخی اور بہادر سے استعارہ مان لیا جائے تو شعر کا مطلب یہ ہوگا کہ بڑے بڑے فیاض جب سخاوت نہیں کر پاتے تب بھی ممدوح سخاوت کرتا ہے اور بڑے بڑے بہادر جب بہادری کے جوہر نہیں دکھاتے، ممدوح بہادری کے جوہر دکھاتا ہے، اس صورت میں دونوں جگہ استعارہ ”تصریحیہ اصلیہ ترشحیہ“ ہوگا، اور اگر ”مزن“ اور ”حسام“ سے حقیقی بادل اور تلوار مراد لی جائے تو یہ شعر مبالغہ پر محمول کیا جائے گا شعر میں ”تفیض“ اور مکد“ کے درمیان اور ”تقطع“ و ”ناب“ کے درمیان مقابلہ ہے۔

(10)

فَدَاكَ اَبَا الْحُسَيْنِ مِنَ الرَّزَايَا      وَمِنْ دَاجِي حَوَادِثِهَا الْعِضَابِ

اس شعر میں شاعر اپنے اوپر ممدوح کے جو احسانات اور نوازشات و مہربانیاں ہیں اس کی وجہ سے ممدوح پر جان نچھاور کر رہا ہے اور وہ تمنا کر رہا ہے کہ ممدوح پر کوئی مصیبت نہ آئے بلکہ اس کی گردنیں میری طرف پھر جائیں اور وہ سلامت رہے، یہاں دو طرح ایجاز حذف ہے ”فداک“ کا فعل محذوف ہے تقدیری عبارت ہے ”جعلت نفسی فداک اور ابا الحسین سے قبل حرف نداء محذوف ہے حرف نداء کو حذف کر کے شاعر ممدوح سے اپنے قرب کو ظاہر کر رہا ہے شعر میں اطناب بھی ہے کیونکہ حرف ”جر“ من“ کو کر لایا گیا۔

(11)

شاعر ابوصالح بن یزید کی مذمت و ہجو کر رہا ہے اور اس کی بخالت و کنجوسی کو بتلا رہا ہے کہ اس کا ہاتھ خود اس پر خرچ کرنے سے عاجز ہے اور اسی شعر میں ممدوح کی تعریف کرتا ہے کہ تیرا ہاتھ محض عطا کرنے کے لئے اور جنگ و جدال کے لئے ہے ممدوح کی سخاوت و شجاعت کو بتا رہا ہے اور اپنے مبغوض کے حسد و صفت بخل کو نمایاں کر رہا ہے۔

اس شعر میں ایجاز حذف ہے کیونکہ ”حسود“ کا مبتدا حذف کر دیا گیا۔ شعر کے جملہ ”قصرت کفاه عنہ“ میں ایجاز قصر ہیں یعنی شاعر نے بہت کم الفاظ میں زیادہ معانی کو رکھ دیا کہ اس کے ہاتھ خود اس پر خرچ کرنے سے قاصر ہیں اور دوسروں کو عطا کرنا بہت دور کی بات ہے۔ نیز دوسرے مصرعہ میں اطناب ہے کہ یہاں حرف ”ل“ کو ملکر ”ل“ لکھا گیا۔

(12)

وَيَحْسُبُ مَا يُفِيدُ بِلَا عَطَاءٍ      وَتُعْطَى مَا تُفِيدُ بِلَا حِسَابِ

اس شعر میں شاعر اپنے ممدوح کی بلا حساب و کتاب عطا و بخشش کو بیان کر رہا ہے کہ وہ جو کچھ حاصل کرتا ہے کسی اعداد و شمار کے بغیر دوسروں کو نوازتا ہے اور ابوصالح بن یزید کو ہجو کرتے ہوئے کہتا ہے کہ وہ جو کچھ دولت مال و متاع اپنی ملکیت میں یا اپنے خزانہ میں رکھتا ہے اسے خرچ کئے بغیر محض شمار کرتا ہے۔

یہ شعر بھی ممدوح کی فیاضی اور مبغوض کی بخالت کی طرف اشارہ کر رہا ہے۔

(13)

وَيَعْدُو يَسْتَيْبُ بِلَا نَوَالٍ      وَنَيْلُكَ كُؤْلُهُ لَا لِلثَّوَابِ

شاعر بادشاہ کے انعامات و عطیات کو یاد کر رہا ہے اور بیان کر رہا ہے کہ وہ بہت کچھ دینے کے باوجود بدلہ کی طلب اور اجر کی توقع نہیں کرتا اور ابوصالح کچھ خرچ نہیں کرتا لیکن بدلہ کا طالب رہتا ہے اس شعر کے دوسرے مصرعہ میں روایتیں مختلف ہیں۔

۱۔ جو شعر کی نص میں مذکور ہے۔ ۲۔ واكثر ماتنيل بلا ثواب۔ ۳۔ وانت فقد تنيل بلا ثواب۔ تینوں عبارتوں کا مفہوم یہی ہے کہ تو ہمیشہ بدلہ کی توقع کے بغیر عطا کرتا ہے۔

اس شعر اور اس سے پہلے دو اشعار میں اطناب ہے کیونکہ شاعر نے تینوں اشعار میں ممدوح کی سخاوت اور مذموم کے بخل کے علاوہ کوئی اور بات نہیں بتائی۔

(14)

ذَكَرْتُ صَنِيعَةً لَكَ الْبَسْتِي      أَثَيْتُ الْمَالَ وَالنَّعْمَ الرَّغَابِ

شاعر ممدوح کے ان احسانات اور بھلائیوں کو یاد کر رہا ہے جو ممدوح نے اس پر بے تحاشہ وافر مال و دولت اور وسعت والی نعمتوں کی شکل میں کی ہیں شعر میں ”استعارہ مکنیہ اصلیه“ ہے شاعر نے احسان کی طرف لوٹنے والی ضمیر کو محسن و مشفق سے تشبیہ دی، مشبہ بہ کو حذف کر کے مشبہ کو ذکر کیا، مشبہ بہ کا لازم ”البست“ ذکر کیا ”اثیت المال“ وغیرہ تشریح ہے اور اس میں ”قرینہ حالیہ“ ہے۔

(15)



تَجَدَّدُ كُلَّمَا لُبِسَتْ وَتَبَقِيَ إِذَا ابْتَدَلَتْ وَتُخْلِقُ فِي الْحِجَابِ

شاعر ممدوح کے احسانات کے بارے میں غور و خوض کرتا ہے تو وہ یکے بعد دیگرے یاد آتے ہیں اور جب وہ ان احسانات سے صرف نظر کرتا ہے تو وہ فراموش ہو جاتے ہیں ”لبست“ اور ”تخلق“ میں استعارہ تصریحیہ تبعیہ ہے۔

(16)

إِذَا مَا أُبْرِزَتْ زَادَتْ ضِيَاءً وَتَشْحُبُ وَجَنَّتَاهَا فِي النَّقَابِ

اس شعر کا مفہوم سابقہ شعر کی طرح ہے شاعر اس کے احسانات کو خوبصورت حسین و جمیل عورت سے تشبیہ دے رہا ہے کہ جب وہ ظاہر ہوتی ہے تو اس کے چہرے کی چمک دمک کو چار چاند لگ جاتے ہیں اور جب وہ نقاب میں ہوتی ہے تو اس کا رنگ بدل جاتا ہے۔ اس شعر میں ”استعارہ مکنیہ اصلیہ مرثعہ“ ہے شاعر نے ممدوح کے احسان کو خوبصورت عورت سے تشبیہ دی ہے اور مشبہ بہ کو حذف کر کے مشبہ کو ذکر کیا ”وجنتاها“ لازم ہے اور ”نقاب“ تریخ ہے، جس کا قرینہ حالیہ ہے۔

(17)

وَلَا هِيَ مِنْكَ بِالْبُكْرِ الْكَعَابِ وَكَيْسَتْ بِالْعَوَانِ الْعَنْسِ عِنْدِي

اس شعر میں شاعر ممدوح کے احسان کو خوبصورت دوشیزہ سے تشبیہ دے رہا ہے اور کہہ رہا ہے کہ اس کا احسان اس ادھیڑ پین خاتون کی طرح نہیں ہے اور نہ اس عورت کی طرح جو بڑی عمر تک بغیر شادی کے زندگی کے دن کاٹ رہی ہے، بلکہ ایسی نوجوان لڑکی کی طرح ہے جس کا جمال نگاہوں کو خیرہ کر رہا ہو۔ شاعر کی مراد یہ ہے کہ تیرا احسان کرنا میرے پاس بڑی عمر والی عورت کی طرح پرانا نہیں ہے کیونکہ تو احسان پر احسان کئے جا رہا ہے اور یہ احسان تیرے نزدیک جوان نہیں یعنی مجھ پر تیرا احسان پہلا نہیں ہے۔

شعر کے دونوں مصرعوں میں تشبیہ بلیغ ہے کیونکہ ادات تشبیہ اور وجہ شبہ دونوں محذوف ہیں پہلی تشبیہ میں وجہ شبہ اعجاب ہے اور دوسری میں اعتیاد ہے عوان اور بکر کے درمیان طباق ایجاب ہے۔

(18)

فَلَا يَبْعُدُ زَمَانٌ مِنْكَ عِشْنَا بِنَضْرَتِهِ وَرَوْنَقِهِ الْعَجَابِ

اس شعر میں شاعر ممدوح کے ساتھ جو خوشگوار وقت گزارا ہے اس کو یاد کر رہا ہے اور تعمیم پسندی، عیش کوشی اور خوشحالی کے ساتھ جو خوشگوار زندگی گزاری اس کو بیان کر رہا ہے اور تمنا کر رہا ہے کہ یہی سلسلہ برقرار رہے، ابھی ختم نہ ہو۔

”زمان“ میں ”استعارہ مکنیہ اصلیہ“ ہے، شاعر نے ”زمان“ کو ”نبات“ سے تشبیہ دی، مشبہ بہ کو حذف کر کے مشبہ کو ذکر کیا اور مشبہ بہ کے لازم ”نضرة ورونق“ کو بیان کیا۔

(19)

اس شعر میں شاعر اپنے ممدوح کے زمانہ کو ہندوستانی خوشبو سے معبر اور مشک کی خوشبو سے معطر قرار دیتا ہے، اور اس کی مدد حکومت کو داد و تحسین دے رہا ہے کہ اس کے زمانہ میں چاروں طرف خوشحالی اور مال کی فراوانی تھی، ہر شخص خوشحال زندگی گزار رہا تھا، کسی انسان کو اس کے مستقبل کے تاریک ہونے کی فکر نہیں ستا رہی تھی، ہر انسان کا مستقبل درخشاں و روشن نظر آتا تھا۔  
شعر میں تشبیہ مرسل و مجمل ہے۔

(20)

لِيَالِيهِ لِيَالِي الْوَصْلِ تَمَّتْ      بَيَّامٍ كَأَيَّامِ الشَّبَابِ

شاعر اس شعر میں بھی ممدوح کے زمانہ کی تعریف کر رہا ہے اور کہہ رہا ہے کہ اُس کی راتیں محبوب سے وصال کی راتیں ہیں، ایسی راتیں جو جوانی کے زمانہ میں گزری ہیں یعنی ممدوح کے زمانہ کے رات و دن بہت اچھے ہیں۔  
شعر کے پہلے مصرعہ میں تشبیہ بلیغ اور دوسرے میں تشبیہ مرسل و مجمل ہے، اس شعر میں مراعاة النظر ہے کیونکہ وصل کے ساتھ شباب کو ذکر کیا گیا ہے۔ اور وصل کے ساتھ لیلیٰ مذکور ہے، اسی طرح صنعت تکریر و جگہ ہے اس طرح کہ پہلے مصرع میں لیلیٰ اور دوسرے میں ایام مکرر ہے۔

3-6

### حیات و شاعری

ابوتمام کا نام حبیب بن اوس طائی ہے، 190ھ مضافات دمشق کی جاسم نامی بستی میں اس نے آنکھ کھولی، ابوتمام اپنے والد جاسم سے دمشق منتقل ہوئے۔

جب وہ جوان ہوا تو دمشق سے تحصیل علم کی خاطر مصر کی طرف روانہ ہوا، مصر پہنچ کر جامع مسجد عمرو بن عاص میں لوگوں کے لئے پانی بھرنے اور ان کو سیراب کرنے لگا اور ساتھ ساتھ علماء و شعراء کی مجالس میں بیٹھنے لگا اور ان سے علم اور شعر و ادب سیکھنے لگا اور مسلسل اشعار حفظ کرنے لگا، قدیم شعراء کی نقل کرتا، کبھی اس میں کامیاب ہوتا اور کبھی ناکام ہوتا، یہاں تک کہ اس نے شاعری میں ایسا بلند مقام حاصل کیا جہاں تک کسی شاعر کی رسائی نہیں ہوتی۔  
ابوتمام نے شاعری اور ادبی دنیا میں خوب نام کمایا اور دھوم مچائی، بہت سارے انعامات و اکرامات حاصل کئے، اس دور میں کسی شاعر نے اتنے انعامات حاصل نہیں کئے جتنے ابوتمام نے حاصل کئے۔

حقیقت یہ کہا گیا کہ اس کی زندگی میں کوئی اور شاعر اپنی شاعری کے ذریعہ ایک درہم بھی نہیں کماسکا۔ جب یہ عباسی بادشاہ معتصم کے دربار میں پہنچا تو اس کی مدح و منقبت میں ایک شاہکار قصیدہ کہا جس سے متاثر ہو کر اس نے ابوتمام کو اسکے احسان کا بدلہ دیتے ہوئے موصل شہر کے ڈاک خانہ کا سرپرست بنایا، صرف دو سال تک اس محکمہ کی سرپرستی و نگرانی کرتا رہا یہاں تک کہ چالیس (۴۰) برس کی مختصر سی مدت میں فوت ہو گیا۔

### حلیہ، اخلاق و عادات

ابوتمام گندمی رنگ کا طویل القامت شخص تھا اور تیز فہم، حاضر دماغ تھا، دور رس فکر کا حامل اور فصیح اللسان و شیریں بیان انسان تھا، گفتگو کے دوران قدرے ہکلاتا تھا، لیکن اس کا حافظہ اور یادداشت بہت قوی اور مضبوط تھی، یہاں تک کہ اس کو بے شمار قصائد و قطعات کے ساتھ چودہ ہزار (۱۴۰۰۰) اور جوڑے یاد تھے، چنانچہ اس کی دو کتابیں حماسہ اور فنون الشعراء اس کی صلاحیت و قابلیت کا بین ثبوت ہیں۔

ابو تمام مولدین کے دوسرے طبقہ کے تمام شعراء کا سردار ہے، اس نے متقدمین و متاخرین کے تمام معانی کو یکجا کر دیا، اس کے عہد میں تمدن و ثقافت بہت عروج و بلندی پر تھی اور مختلف علوم و فنون کے ترجمے ہو رہے تھے، اس ارتقاء و بلندی کی آشنائی و معرفت شناسی کی بناء پر اس کی عقل پختہ ہو گئی اور خیال نازک ہو گیا، اس نے ایسا نادر اسلوب اور منفرد طریقہ اختیار کیا جس میں سہل عبارت پر معنی کی سلاست و عمدگی کو ترجیح دی، یہ پہلا شاعر ہے جس نے منطقی و عقلی دلائل سے خوب استفادہ کیا۔

اس نے اپنے کلام میں جناس، استعارہ، طباق، مقابلہ، کنایات و تشبیہات کا خوب استعمال کیا، اس نے جدید معانی کو پُرکشش الفاظ میں پرویا، شاعری کو ضرب الامثال و الحکم کے ذریعہ اس قدر احسن انداز میں سجایا کہ اس کی وجہ سے عربی ادب کے سرمایہ میں اضافہ ہوا؛ جو کہ بعد والوں کے لئے مشعل راہ ثابت ہوا۔

متنبی اور ابوالعلاء المعری نے اس کے طرز کو اختیار کیا، اس پر اسقدر حکمت کا غلبہ چڑھا ہوا تھا کہ لوگوں میں یہ بات عام ہو گئی کہ ابو تمام اور متنبی حکیم ہیں شاعر تو بختری ہے۔

### شاعری کی خصوصیات

ابو تمام نے افکار کی دقت و وسعت اور معانی کی گہرائی و گیرائی کو اپنی شاعری کا حصہ بنایا۔  
 سرسری و سطحی معنی کے استعمال سے گریز کیا اور ایسے مفردات کو استعمال کیا جو گہرے معانی رکھتے ہوں۔  
 شاعری کے ذریعہ سے لوگوں کے شعور و احساس کو جگایا۔  
 اس کی شاعری میں وسعت خیال، ندرت معنی، حقائق پر مبنی واقعات موجود ہیں۔  
 اس نے بسا اوقات مبالغہ آرائی اور غلو سے بھی قدرے کام لیا۔  
 منطقی و عقلی دلائل کا استعمال کیا تاکہ مزاج زندگی سے ہم آہنگ ہو۔  
 ابو تمام نے مختلف اصناف سخن جیسے مدح، وصف، ہجاء، رثاء، معاتبات، فخر اور غزل میں طبع آزمائی کی۔  
 اس کی تصانیف میں (۱) دیوان الحماسہ (۲) فحول الشعراء (۳) مختار شعرا القباہل (۴) نقائص جریر والاخلط قابل ذکر ہیں۔

3-7

### تمرینات

۱۔ مناسب مصرعے کے ذریعہ مندرجہ ذیل اشعار مکمل کیجئے۔

..... سلام اللہ علة رمل خبت

..... فلا یغیب محلك كل يوم

..... سقت جو دا نوالا منك جو دا

..... واخلاق كأن المسك فیها

۲۔ درج ذیل اشعار کا با محاورہ ترجمہ کیجئے۔

ذکر تک ذکرة جذبیت ضلوعی الیک کانہا ذکرى تصابى  
 فثم الجود مشدود الاواخى و ثم المجد مضروب القباب  
 تفيض سماحة والمزن مکد وتقطع والحسام العضب ناب  
 ويحسب مايفيد بلانوال وتعطى ما تفيد بالاحساب  
 ذکرت صنیعة لک البستنى أثیث المال والنعم الرغب  
 ۳۔ درج ذیل اشعار پر درست اعراب لگائیے۔

ویغدو یستیب بلانوال و نیلک کلہ لالشواب  
 تجدد کلما لبست وتبقى اذا ابتذلت وتخلق فی الحجاب  
 اذا ما ابرزت زادت ضیاء وتشحب وجنتاها فی النقباب  
 ولیست بالعوان العنس عندی ولاهی منک بالبکر الکعباب  
 فلا یعد زمان منک عشنا بنضرتہ ورونقہ العجاب  
 ۴۔ حسب ذیل اشعار کے ادبی محاسن پر روشنی ڈالئے؟

فثم الجود مشدود الاواخى و ثم المجد مضروب القباب  
 وکم أحيیت من ظن رفات بها وعمرت من أمل خراب  
 ۵۔ مندرجہ ذیل الفاظ کے معنی بیان کیجئے۔

خبت	اللباب	ضلوع	ذکری	السحاب
الجناب	الاواخى	القباب	یمین	طموح
مکد	حسود	نوال	تعطى	صنیعة
ابتذلت	تشحب	عشنا	مفضوض	الرضاب

3-8

خلاصہ

ابو تمام کا یہ قصیدہ مدح کے باب میں ہے اس نے ابن ہشیم کی تعریف و توصیف میں اشعار لکھے جس میں نہایت ہی عمدہ اسلوب اور دلکش تعبیرات کا استعمال کیا اور کلام کو تشبیہات و استعارات سے مرصع و مزین کیا۔

ابو تمام کے اشعار میں امتیازی خصوصیات یہ ہیں:

(۱) معانی میں خفاء و غموض: یہ وصف اس کے خصائص میں بڑی خاصیت شمار کیا جاتا ہے، وہ اس نظریہ کے مخالف تھا کہ قدیم شعراء تمام معانی و موضوعات کو اپنے اشعار میں ڈھال چکے ہیں اور بعد میں آنے والے شعراء ان کے محتاج ہیں اسی وجہ سے وہ اپنے اشعار میں جدید معانی پیش کرتا یہاں تک کہ نقاد نے اسے جدید معانی پیش کرنے والے شعراء میں اول درجہ دیا ہے اور اسی وجہ سے اس کے اشعار میں غموض و خفاء پایا جاتا ہے۔

(۲) بدلیج کے استعمال میں تکلف اور اسراف: ابو تمام کا شمار ان شعراء میں کیا جاتا ہے جو بتکلف اشعار کہتے تھے، خاص طور پر محسنات بدیعہ کے استعمال میں، اس کے اشعار میں طباق، جناس، مقابلہ کثرت سے پائے جاتے ہیں۔

(۳) مجازات کا کثرت سے استعمال: ابو تمام محسنات لفظیہ کے کثرت استعمال کے ساتھ ساتھ علم بیان کی اقسام کو بھی کثرت سے استعمال کرتا تھا جس میں تشبیہ و استعارہ ہے اور بطور خاص اس نے مجاز کی تمام اقسام و صورتیں اپنے اشعار میں ذکر کی ہیں یہاں تک کہ بسا اوقات اشعار سمجھنے میں تفکر و تأمل کی ضرورت ہوتی ہے۔

(۴) مبالغہ: ابو تمام نے اپنے مدحیہ اشعار میں واقعی کیفیت کے بجائے مبالغہ آرائی سے بھی کام لیا ہے اور اپنے مدوح میں وہ اوصاف ذکر کئے ہیں جو اس میں نہیں پائے جاتے۔

ابو تمام کا یہ قصیدہ چونکہ مدح میں ہے تو اس کے مدحیہ اشعار کی خصوصیات اور باب مدح میں اس کے تفوق کو ذکر کیا جاتا ہے: ابو تمام کی شاعری کا اکثر حصہ مدح میں ہے کیونکہ وہ ان شعراء میں ہے جو اپنے اشعار کے ذریعہ انعامات و اموال حاصل کرتے، وہ اپنے اطراف و اکناف کے شہروں میں پھرتا اور مدح و توصیف میں اشعار کہتا یہاں تک کہ جب معتصم سے ملا اور اس کی مدحت کی اور اس کا خاص شاعر بنا تو اس کی امید پوری ہوئی اور اس کی آرزو برآئی۔

ابو تمام کے مدحیہ قصائد کے معانی تقلیدی ہیں جیسا کہ عادتاً شعراء اپنے مدوحین کو ان اوصاف سے متصف کرتے ہیں جس سے ان کے نفوس خوش ہوتے ہیں اور انہیں راحت حاصل ہوتی ہے جیسے شجاعت و بہادری، جرات مندی و اقدام، بصیرت و تفکر، ہوشیاری و زیرکی، حوادث و معاملات پر گہری نظر، دشمن پر غلبہ دین میں اخلاص، بڑے کارنامے، ہر رفعت و بلندی کی خواہش اور خاص طور پر سخاوت و کرم نوازی وغیرہ۔

بطور مثال یہاں دو شعر ذکر کئے جاتے ہیں:

هُوَ الْبَحْرُ مِنْ أَيْ النَّوَاحِي أَيْتَهُ

فَلَجَّتْهُ الْمَعْرُوفُ وَالْجُودُ سَاحِلُهُ

تَعَوَّدَ بَسْطَ الْكَفِّ حَتَّى لَوَانَهُ

ثَنَاهَا لِقَبْضِ لَمْ تُطْعَمَهُ أَنَامِلُهُ

وہ سمندر ہے تو جس طرف سے اس کے پاس آئے (دیکھے گا کہ) بھلائی اس کا تلام اور سخاوت اس کا کنارہ (ساحل) ہے۔

وہ کشادہ دستی کا عادی ہے یہاں تک کہ اگر کسی چیز کو پکڑنے کے لئے ہاتھ موڑے تو انگلیاں اس کی اطاعت نہیں کرتی۔

ابو تمام اکثر مدحیہ اشعار میں قدیم شعراء کا اسلوب اختیار کرتا ہے لیکن بسا اوقات مدحیہ قصیدہ کا آغاز حکمت سے بھرپور اشعار کے ذریعہ بھی کرتا ہے

جیسا کہ عمودیہ نامی مقام کے فتح ہونے کے بعد اپنے قصیدہ بانیہ کے شروع میں ذکر کیا کہ تلواریں نجومیوں کی کتابوں سے زیادہ سچی ہیں۔

ابو تمام نے اس قصیدہ میں ابن ہشیم کی تعریف و توصیف کی اور اس کی صفت جو دو سچا کو بیان کیا، اور اس کے اخلاق، کرم نوازی، احسانات کے علاوہ

اس کے ساتھ گزرے ہوئے ایام کی یاد تازہ کر دی۔

یہ قصیدہ عمدہ معانی اور بہترین تعبیرات پر مشتمل ہے جو ابو تمام کے مقتدر الکلام اور جلیل القدر شاعر ہونے پر دلالت کرتا ہے۔

## نمونے کے امتحانی سوالات

- ۱۔ قصیدہ ابوتمام کا خلاصہ لکھئے۔
- ۲۔ ابتدائی پانچ اشعار کی تشریح کیجئے۔
- ۳۔ ابوتمام کی شعری خصوصیات پر جامع نوٹ لکھئے۔
- ۴۔ ابوتمام کے دو عمدہ اشعار تحریر کیجئے، اعراب لگائیے اور اس کا ترجمہ کیجئے۔
- ۵۔ آخری پانچ اشعار کی جامع تشریح کیجئے۔

3-10

## فرہنگ

(۱)

سَلَامٌ : سَلَّمَ يُسَلِّمُ تَسْلِيمًا وَسَلَامًا (عَلَى) السَّلَامَ عَلَيْكُمْ كَهِنَا، سَلَّمَ بِالْأَمْرِ رَاضِي هُونَا۔ سَلَّمَ إِلَى حَوَالِهِ كَرِنَا  
عِدَّةٌ : (ج) عِدَدٌ چَند، کچھ، تَعْدَادٌ، مَقْدَارٌ  
رَمَلٌ : (ج) رِمَالٌ رِيت

خَبْتُ : (ج) خَبُوْتُ الخَبْتُ مِنَ الْاَرْضِ پست کشادہ زمین، نَشِيْبِي زَمِيْنِ حَسِّ مِيْلِ رِيْتِ هُو  
خَبَتٌ : (ن) يَخْبُتُ خَبْنًا (المكان) پست ہونا، نَشِيْبٌ هُوْنَا  
لُبَابُ الْقَوْمِ : برگزیدہ شخص، شَرِيْفٌ، مُنْتَخَبٌ سَرْدَارٌ، خَالِصٌ  
حَسَبُ لُبَابٌ : خَالِصٌ نَسَبٌ۔ عَيْشٌ لُبَابٌ فِرَاخِ زَنْدِغِي

(۲)

ذَكَرْتُ : ذَكَرَ يَذْكُرُ ذِكْرًا الشَّيْءَ يَذْكُرُنَا۔ الذِّكْرُ يَذْكُرُنَا۔ الذِّكْرُ يَذْكُرُنَا۔ الذِّكْرُ يَذْكُرُنَا۔ الذِّكْرُ يَذْكُرُنَا۔  
جَذَبَ : (الِي) اِنْبِيْ طَرَفِ مَائِلٌ كَرِنَا، (جَذَبَ الْقَلْبَ) دَلَّ مَوْهَ لِيْنَا، فَرِيْفَتَهُ بِنَانَا  
ضَلَعٌ : (ج) ضَلُوْعٌ، أَضْلَعُ، أَضْلَعُ، أَضْلَعُ پِلي  
تَصَابِيْ يَتَصَابِيْ تَصَابِيًا : بچہ بنا، کھیل کود کی طرف مائل ہونا، عَشْقٌ، الْمَرْأَةُ عَوْرَتُ كُو مِيْلَان

(۳)

فَلَا يُعِيبُ : اَعَبَّ يُعِيبُ اِعْبَابًا (بَابِ اِفْعَالٍ) اِيْكَ دِنِ نَانَمِدِيْ كِرْمَلَاتِ كُو اِنَا۔  
غَبَّ يَغِبُّ غَبًّا وَغُبًّا وَغُبُوًّا (الْمَاشِيَّةُ) جَانُوْرُوْ كُو اِيْكَ دِنِ نَانَمِدِيْ كِرْمَلَاتِ كُو اِنَا  
مَحَلٌّ : مَحَلٌّ (ج) مَحَالٌّ جِغَمَ، مَقَامٌ  
يَوْمٌ : يَوْمٌ (ج) اَيَّامٌ دِن

نَوَاءٌ: (ج) اَنَوَاءٌ، المطر الشديد عطا و بخشش، کارتی

السَّحَابِ: سَحَابٌ (ج) سُحُبٌ بادل

(۴)

سَقَّتْ: سَقَى يَسْقِي سَقِيًّا (الرجل) پلانا، سیراب کرنا

الجُود: موسلا دھار بارش، لم يأت أحد من ناحية الا حدثت بالجوود (حدیث شریف)

الجُودُ: سخاوت، قیاضی

نَوَالًا: النَّوَالُ عطاء نَالَ يَنْوُلُ عَلِيٌّ فُلَانٍ بِالشَّيْءِ سخاوت کرنا، عطا کرنا،

الرَّبْعُ: (ج) رِبَاعٌ مکان، حویلی جس میں متعدد چھوٹے چھوٹے مکانات ہوں۔ اَلْجَنَابُ گوشہ۔

مَجْتَنِبٌ: اجْتَنَبَ يَجْتَنِبُ اجْتِنَابًا دور ہونا

(۵)

تَمَّ الشَّيْءُ: يَتَمُّ تَمًّا (ن) درست کرنا، اصلاح کرنا، تَمَّ ہاں

شَدَّ: يَشُدُّ شِدَّةً (ن) سخت ہونا

اَلْاَوَاحِي: اَلْاُخِيَّةُ وَ اَلْاُخِيَّةُ (ج) اَوَاحِي وَ اَخَايَا وَ اَوَاحٍ وہ رسی جس کے دونوں سرے زمین میں گاڑ دئے جاتے ہیں اور اوپر کو حلقہ سا نکلا ہوتا ہے

جس سے جانوروں کو باندھا جاتا ہے۔

المَجْدُ: (ج) الامَّجَادُ عزت و بلندی۔

مَضْرُوبٌ: ضَرَبَ يَضْرِبُ ضَرْبًا اَلْخَيْمَةَ خيمہ نصب کرنا۔

قُبَّةٌ: (ج) قِبَابٌ وَقُبُبٌ گنبد، خیمہ، شامیانہ۔

(۶)

أَخْلَاقٌ: خُلِقَ (ج) أَخْلَاقٌ اخلاق و عادات

نُطْفَةٌ: (ج) نِطَافٌ وَ نُطْفٌ صاف پانی، النطف العذاب میٹھا پانی

العَذْبُ: (ج) عِذَابٌ وَ عُدُوبٌ میٹھا، شیریں، خوشگوار

(۷)

أَحْيَيْتَ: أَحْيَى يُحْيِي أَحْيَاءً (باب افعال) زندہ کرنا

ظَنَّ: ظَنَّ يَظُنُّ ظَنًّا (ن) جانا، یقین کرنا

اَلشُّقْلُ: شَقِيَ يَشْقِي شَقِيًّا (ج) شِقْوَةٌ

رَفَّتْ: يَرْفُتُ رَفْتًا (ن) چورا ہونا

عمرت: عَمَّرَ يَعْمُرُ تَعْمِيرًا (باب تفعیل) (المنزل) آباد کرنا

أمل: أَمَلَ يَأْمُلُ أَمَلًا (ن) امید کرنا۔ أَمَلٌ (ج) اَمَلٌ امید

خراب: خَرِبَ يَخْرِبُ خَرَبًا وَ خَرَابًا (س) (البيت) اجاڑ ہونا، ویران ہونا، خَرَابٌ (ج) أَخْرَبَةٌ ویران

(۸)

بَحْرٌ طَمُوحٌ الموح: بلند موج والا سمندر

العُبابُ: اول و نمایاں چیز، پانی کا طوفان، زبردست سیلاب، زبردست موج

(۹)

تَفِيضٌ: فَاضَ يَفِيضُ فَيْضًا وَ فَيْضًا وَ فَيْضَانًا (ض) (الشیء) بہت ہونا، بہنا

سَمَاحَةٌ: سَمَحَ يَسْمُحُ سَمَاحًا وَ سَمُوحًا وَ سَمَاحَةً (ك) فیاض و نخی ہونا

مُزْنَةٌ: (ج) المُنْزَنُ پانی سے بھرا ہوا بادل، ایک دفعہ کی بارش

مُكْدٍ: اسم فاعل باب افعال سے اُكْدَى يُكْدِي العَامُ قَطْرَ سَالِي هَوْنَا المَطْرُ بارش کم ہونا

حُبٌّ مَا كَدَّ: دیر پا مجت

تَقَطَّعَ: قَطَعَ يَقْطَعُ قَطْعًا (ف) (الشیء) کاٹنا، جدا کرنا

العَضْبُ: عَضَبَ يَعْضِبُ عَضْبًا (ض) قطع کرنا

الحُسَامُ: تیز تلوار

(۱۰)

فَدَاى: يَفْدِي فِدَاءً وَ فِدَاءً ا (ض) ندرید دینا، جان بچانا، کسی کو مال کے بدلہ قید و غیرہ سے چھڑانا

الرَّزَايَا: الرُّزْءُ (ج) ارزَاءٌ مصیبت۔ الرِّزِيَّةُ وَ الرِّزِيَّةُ (ج) رَزَايَا مصیبت

دَاجِي: دَجَا يَدْجُو دَجْوًا وَ دُجْوًا (الليل) تاریک ہونا، صفت دَاجٍ مَوْنُثٌ دَاجِيَّةٌ

حَوَادِثُهَا: اَلْحَادِثُ (ج) حَوَادِثُ وَ حَادِثَاتٌ نوید چیز، قدیم کی ضد

: حَوَادِثُ الدَّهْرِ زمانہ کے مصائب

الغَضَابِ: غَضِبَ يَغْضِبُ غَضْبًا وَ مَغْضَبَةً غَضْبًا ہونا

(۱۱)

حَسُودٌ: اَلْحَسُودُ (ج) حُسُودٌ وہ شخص جو طبعاً حاسد ہو (مذکر و مؤنث دونوں کے لئے)

قَصِيْرٌ نَقِيْرٌ (ج) اَلْحَسُودُ (ج) حُسُودٌ وہ شخص جو طبعاً حاسد ہو (مذکر و مؤنث دونوں کے لئے)



كَفَاهُ : كَفَّ يَكْفُ كَفًّا و كَفَافَةً عَنِ الْأَمْرِ بِأَزْكَهِنَا

للنَّوَالِ : نَالٌ يَنْوُلُ نَوَالًا و نُؤَلًا فَلَانَا لِلْعَطِيَّةِ و بِالْعَطِيَّةِ دِينًا، نَوَالٌ عَطَاءٌ  
(۱۲)

يَحْسِبُ : حَسَبَ يَحْسِبُ حَسَبًا و حِسَابًا و حِسَابًا و حُسْبَانًا شَارِكِرْنَا  
: حَسَبَ يَحْسِبُ حِسَابًا و مَحْسَبَةً گمان کرنا

يُفِيدُ : أَفَادَ يُفِيدُ إِفَادَةً (بَابُ أفعال) فَلَانَا مَا لَا أَوْ عِلْمًا دِينًا، نَفَعَ بِهِنِجَانًا  
تُعْطَى : أَعْطَى يُعْطَى إِعْطَاءً ا (الشئى ء) دِينًا، عَطَا كَرْنَا

(۱۳)

يُعْدُو : عَدَا يُعْدُو عُدْوًا و عُذْوَةً سَوِيرَةً آنا

يَسْتَيْبُ : اسْتَبَّابَ يَسْتَيْبُ اسْتِبَابًا (بَابُ اسْتفعال) (الْمَالِ) لَوْثَانًا - (الرَّجُلِ) بَدَلَهُ مَا لَكُنَّا  
نَيْلُكَ : أَنْالَ يُنِيلُ أَنْالَةً (بَابُ أفعال) (الشئى ء و بِالشئى ء) دِينًا، نَيْلٌ عَطَا  
(۱۴)

صَنِيعَةٌ : صَنِيعَةٌ (ج) صَنَائِعُ إِحْسَانِ

أَلْبَسْتَنِي : لَبَسَ يَلْبَسُ لُبْسًا (س) (الثَّوْبِ) كِطْرًا بِهِنِنَا  
: أَلْبَسَ (الثَّوْبِ) چھپانا، پوشيدہ کرنا، کپڑا پہنانا

أَثِثُ : أَثِثْتُ كَثِيرًا

النَّعَمُ : النَّعَمَةُ (ج) نَعَمٌ و أَنْعَمٌ إِحْسَانِ، رِزْقٍ وَغَيْرِهِ كَالنَّعَامِ

الرَّغَابُ : رَغِبْتُ (ج) رَغَابٌ بَهَارِي، بِسَنَدِيْدِهِ

(۱۵)

تَجَدَّدُ : تَجَدَّدَ يَتَجَدَّدُ تَجَدُّدًا (بَابُ تفعال) مَاؤُرِنُ هَوْنًا، نِيَا هَوْنًا

تَبْقَى : بَقِيَ يَبْقَى بَقَاءً (س) بَاقِي رَهْنًا، بَاقِي بِجَنَّا، دِيرِيَا هَوْنًا

اِبْتَدَلْتُ : اِبْتَدَلْتُ يَبْتَدِلُ اِبْتِدَالًا (بَابُ افعال) نَا جَا نَزَّ اسْتِعْمَالَ كَرْنَا، حَقَارَتٍ سَعَا كَامَ لِيْنَا

وَ تَخَلَّقُ : اَخْتَلَقَ يُخَلِّقُ اِخْتِلَاقًا (الثَّوْبِ) پَرَانَا كَرْنَا - خَلَقْتُ الثَّوْبُ (س، ك، ن) كِطْرَةً كَا پَرَانَا هَوْنًا، بُوْسِيْدِهِ هَوْنًا

الْحِجَابُ : حَجَبْتُ (ج) حُجْبٌ پَرْدَةٌ، رَكَوْثٌ، آرْ

(۱۶)

أَبْرَزْتُ : أَبْرَزْتُ يَبْرُزُ اِبْرَازًا (بَابُ أفعال) ظَاهِرًا كَرْنَا، نَمَايَا كَرْنَا، نَكَالًا (مَجْهُولًا) نَمَايَا كَمَا جَا نَا

زَادَتْ : زَادَ يَزِيدُ زِيَادَةً زِيَادَةً هَوْنًا - زَادَ اِلَى اِضْآفِهِ كَرْنَا

ضِيَاءٌ : ضَاءٌ يَضُوءُ ضَوْءًا و ضِيَاءٌ اِرْشَادًا هَوْنًا - ضَوْءٌ (ج) اَضْوَاءٌ رُشْنِي

شُكْرًا : شُكْرٌ شُكْرًا (ج) شُكْرٌ اِشْرَافًا اِبْرَازًا اِبْرَازًا اِبْرَازًا اِبْرَازًا اِبْرَازًا اِبْرَازًا

وَجَنَّتَاهَا : وَجُنَّةٌ (ج) وَجَنَاتٌ رَخْسَار

(۱۷)

الْعَوَانُ : (ج) عَوْنٌ متوسط العمر، ادھیڑ عمر عورتیں، چوپایہ  
الْبِكْرُ : بِكْرٌ (ج) أَبْكَارٌ اول حصہ، کنواری عورت، اچھوتا کام جس کی نظیر گزری نہ ہو  
الْعُنْسُ : (ن، ض، س) الجارية۔ لڑکی کا بالغ ہونے بعد دیر تک بلا شادی کے رہنا۔ صفت عانس جمع عَوَانِسُ وَعُنْسُ  
الكعابِ : كَعَبٌ (الشدی) يَكْعَبُ كَعُوبًا پستان ابھرنا۔ كَعَابٌ لڑکی جس کا سینہ ابھرا ہوا ہو (ج) كَوَاعِبُ۔

(۱۸)

يَعْدُ : يَعْدُ يَعْدُ يَعُودًا (ك) دور ہونا  
زَمَانٌ : زَمَانٌ ، زَمْنٌ (ج) أَرْمَنَةٌ وَأَرْمَانٌ وَأَرْمُنٌ وقت، زمانہ  
عِشْنَا : عَاشَ يَعِيشُ عَيْشًا زندہ رہنا، زندگی گزارنا  
بِنَصْرَتِهِ : نَصْرٌ يَنْصُرُ نَصَارَةً تروتازہ ہونا، شکفتہ ہونا  
رَوْنَقِهِ : رَوْنَقٌ بہار، حسن، رونق، آب و تاب  
العجَابِ : عَجِيبٌ عَجَابٌ حیرت ناک، قابل تعجب۔ عَجِيبَةٌ (ج) عَجَائِبُ انوکھی بات

(۱۹)

الرُّضَابُ : رُضَابٌ مٹک کے ریزے، لعاب، ماءٌ رَضَابٌ آب شیریں، مٹک کا نافہ  
المفضوض : کھولا ہوا، منتشر کیا ہوا

(۲۰)

ليالى : لَيْلٌ (ج) لَيَالٍ رات  
الوصلِ : وَصَلَ يَصِلُ وَصَلًا (ض) ملانا، جوڑنا  
تمت : تَمَّ يَتِمُّ تَمَامًا (ض) پورا ہونا، انجام پانا، کام ختم ہو جانا  
بأيام : يَوْمٌ (ج) أَيَّامٌ دن  
الشبابِ : شَبَّ يَشِبُّ شَبَابًا جوان ہونا۔ شَبُّ شَابٌ (ج) شَبَابٌ وَشُبَّانٌ جوان

3-11

سفارش کردہ کتابیں

- ۱- تاریخ ادب عربی احمد حسن زیات  
 ۲- تاریخ ادب عربی حنا الفاخوری  
 ۳- شرح دیوان ابی تمام خطیب تبریزی  
 ۴- شرح دیوان ابی تمام ابو بکر محمد بن سحیبی الصولی  
 ۵- أخبار ابی تمام محمد علی الزاهدی البیلانی
-